

# किंग्स इलेवन पंजाब के प्रयासों से राज हाई स्कूल के बच्चों ने देखा लाइव क्रिकेट मैच



स्कूल ऑफ एमिनेंस राज हाई संगरूर के विद्यार्थी लाइव क्रिकेट मैच देखने के दौरान नेताओं के साथ।

(सिंगला)

संगरूर, 12 अप्रैल (सिंगला): स्कूल ऑफ एमिनेंस राज हाई संगरूर के विद्यार्थियों के लिए आज का दिन यादगार और प्रेरणादायक रहा, क्योंकि किंग्स इलेवन पंजाब द्वारा उन्हें लाइव क्रिकेट मैच देखने का सुनहरा अवसर

प्रदान किया गया। इस मौके पर विद्यार्थियों के लिए जलपान का भी विशेष प्रबंध किया गया था।

इस पहल से विशेष रूप से गरीब और आर्थिक रूप से कमजोर वर्गों से संबंधित विद्यार्थियों के चेहरों पर

खुशी की लहर देखने को मिली। बहुत से विद्यार्थियों के लिए स्टेडियम में जाकर लाइव मैच देखना केवल एक सपना था, जो आज सच हो गया। यह अनुभव उनके लिए जीवन भर की यादों में शामिल हो गया है।

विद्यार्थियों के माता-पिता ने भी इस पहल के लिए तहे दिल से आभार व्यक्त किया और कहा कि उनके बच्चों को यह अवसर देना उनके लिए बहुत गर्व की बात है। स्कूल स्टाफ ने भी इस प्रयास की भरपूर सराहना की और कहा कि इस तरह के अनुभव बच्चों में नई उम्मीदें और बड़े सपने देखने की प्रेरणा पैदा करते हैं। स्कूल के प्रिं. बिपन चावला ने कहा कि किंग्स इलेवन पंजाब द्वारा की गई यह पहल सराहनीय है। इससे विद्यार्थियों में आत्मविश्वास बढ़ेगा और उन्हें आगे बढ़ने की प्रेरणा मिलेगी। उन्होंने इस नेक कार्य के लिए टीम का धन्यवाद किया।